

అథ సంకల్పః

అఖిలాండకోటిబ్రహ్మాండనాయకస్య వద్మావతీజానేః
శ్రీవేంకటేశ్వరపరబ్రహ్మణః రూపాంతరభూతస్య శ్రీరామచంద్రప్రభోః
దాసస్య కార్యనిర్వాహకస్య చ శ్రీమదాంజనేయస్వామినః ప్రసాదేన ఆస్మిన్
సర్వజగదుపద్రవకాలే ప్రపంచశాంత్యర్థం, అపి చ కరోనా నామక
నూతనవ్యాధి-ప్రభావజనితానాం నానావిధానాం సామాజిక-ఆర్థిక-
రాజకీయాది సర్వోపద్రవాణాం నివారణాయ తిరుమల తిరుపతి
దేవస్థానేన నిరుహ్యమాణానాం జపహెలూమపారాయణప్రవచనాది-
రూపాణాం నానావిదానాం వేదోక్తకార్యక్రమాణాం, అపి చ సామాజిక-
వైద్యకీయ-ఆర్థికసహాయాదిరూపాణాం బహుప్రకారాణాం సేవా-
కార్యక్రమాణాం చ ఇతోధిక వీర్యవత్తాసిద్ధ్యర్థం పూర్వోక్త తత్తత్సేవా-
రూపకర్తృకాణాం తన్నిర్వాహకాణాం తత్పురిపోషకాణాం చ సర్వేషాం
శ్రీవేంకటేశ్వరానుగ్రహేణ ఇతోధిక శుభసంపత్సమృద్ధ్యర్థం, అపి చ
తత్తత్సేవాకార్యక్రమ ద్వారా సర్వప్రపంచస్య, విశిష్య భారతదేశస్య
ఉత్తరోత్తర శుభసంపత్సమృద్ధ్యర్థం, భారతదేశస్య శత్రుదురాక్రమణ
ఆర్థికమాంద్యప్రజాకల్లోలాది సర్వపీడానివృత్త్యర్థం, విశేషతః ఏతాదృశ
జగత్కళ్యాణకరకార్యక్రమనిర్వహణశీలస్య శ్రీమత్తిరుమల తిరుపతి
దేవస్థానస్య ఇతోధిక సర్వతోముఖాభివృద్ధిసిద్ధ్యర్థం, ఇతోధిక
హనుత్రప్రసాదసిద్ధ్యర్థం చ అక్షరలక్షాత్మక శ్రీరామ-సీతా-హనుమన్మంత్ర-
జపతద్దశాంశతర్పణహెలూమపూర్వకం “రాఘవో విజయం దద్యాన్మమ
సీతాపతిః ప్రభుః” ఇత్యేతన్మంత్రాంతర్గత కటపయాదిసంఖ్యా-
శాస్త్రానుసారం తత్తత్సర్గసంఖ్యాపారాయణహెలూమవిధానేన వాల్మీకి-
రామాయణాంతర్గత శ్రీమత్సుందరకాండ అనుష్ఠానయజ్ఞం
ఆచార్యముఖేన అన్యోన్యసాహాయ్యేన లోకకళ్యాణార్థం కరిష్యామః.

శ్రీ శిష్యప్రార్థన

రామాయ రామభద్రాయ రామచంద్రాయ వేధసే !
రఘునాథాయ నాథాయ సీతాయాః పతయే నమః !! 1 !!

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం !
రామాయణమహామాలారత్నం వందేఽనిలాత్మజమ్ !! 2 !!

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ !
ఆరుహ్య కవితాశాఖాం వందే వాల్మీకి కోకిలమ్ !! 3 !!

శ్రీహనుమాతే నమః

అథ శ్రీ రామాయణే ఆదికావ్యే శ్రీమత్సుందరకాణ్డే

త్రిచత్వారింశః సర్గః

తతః స కింకరాన్ హత్వా హనుమాన్ స్థానమాస్థితః ||43.1|| (2 సార్లు)
వనం భగ్నం మయా చైత్యప్రాసాదో న వినాశితః ।
తస్మాత్ ప్రాసాదమప్యేవ భీమం విధ్వంసయామ్యహమ్ ॥
ఇతి సంచిన్త్య మనసా హనుమాన్ దర్శయన్ బలమ్ ॥ 43.2 ॥
చైత్యప్రాసాదమాప్లుత్య మేరుశృంగమివోన్నతమ్ ।
ఆరురోహ హరిశ్రేష్ఠో హనుమాన్ మారుతాత్మజః ॥ 43.3 ॥
ఆరుహ్య గిరిసంకాశం ప్రాసాదం హరియూథపః ।
బభౌ స సుమహాతేజాః ప్రతిసూర్య ఇవోదితః ॥ 43.4 ॥

సంప్రథృష్య చ దుర్ధర్షం చైత్యప్రాసాదముత్తమమ్ ।
హనుమాన్ ప్రజ్వలన్ లక్ష్మ్యా పారియాత్రోపమోజ్కాభవత్ ॥ 43.5 ॥
స భూత్వా సుమహాకాయః ప్రభావాన్మారుతాత్మజః ।
ధృష్టమాస్ఫోటయామాస లంకాం శబ్దేన పూరయన్ ॥ 43.6 ॥
తస్యాస్ఫోటితశబ్దేన మహతా శ్రోత్రఘాతినా ।
పేతుర్విహంగమాస్తత్ర చైత్యపాలాశ్చ మోహితాః ॥ 43.7 ॥
అస్త్రవిజ్ఞయతాం రామో లక్ష్మణశ్చ మహాబలః ।
రాజా జయతి సుగ్రీవో రాఘవేణాభిపాలితః ॥ 43.8 ॥
దాసోఽహం కోసలేన్ద్రస్య రామస్యాక్లిష్టకర్మణః ।
హనుమాన్ శత్రుసైన్యానాం నిహంతా మారుతాత్మజః ॥ 43.9 ॥
న రావణసహస్రం మే యుద్ధే ప్రతిబలం భవేత్ ।
శిలాభిస్తు ప్రహరతః పాదపైశ్చ సహస్రశః ॥ 43.10 ॥
అర్థయిత్వా పురీం లంకామభివాద్య చ మైథిలీమ్ ।
సమృద్ధార్థో గమిష్యామి మిషతాం సర్వరక్షసామ్ ॥ 43.11 ॥
ఏవముక్త్యా విమానస్థశ్చైత్యస్థాన్ హరియూథపః ।
ననాద భీమనిర్ద్రాదో రక్షసాం జనయన్ భయమ్ ॥ 43.12 ॥
తేన శబ్దేన మహతా చైత్యపాలాః శతం యయుః ।
గృహీత్వా వివిధానస్త్రాన్ ప్రాసాన్ ఖడ్గాన్ పరశ్వధాన్ ॥
విస్ఫుజంతో మహాకాయా మారుతిం పర్యవారయన్ ॥ 43.13 ॥
తే గదాభిర్విచిత్రాభిః పరిఘైః కాంచనాంగదైః ।
ఆజఘ్నుర్వానరశ్రేష్ఠం బాణైశ్చాదిత్యసన్నిభైః ॥ 43.14 ॥

ఆవర్త ఇవ గంగాయాస్తోయస్య విపులో మహాన్ ।
 పరిక్షిప్య హరిశ్రేష్ఠం స బభౌ రక్షసాం గణః ॥ 43.15 ॥
 తతో వాతాత్మజః క్రుద్ధో భీమరూపం సమాస్థితః ॥ 43.16 ॥
 ప్రాసాదస్య మహాస్తస్య స్తమ్భం హేమపరిష్కృతమ్ ।
 ఉత్పాటయిత్వా వేగేన హనూమాన్ పవనాత్మజః ॥
 తతస్తం భ్రామయామాస శతధారం మహాబలః ॥ 43.17 ॥
 తత్ర చాగ్నిః సమభవత్ ప్రాసాదశ్చాప్యదహ్యత ॥ 43.18 ॥
 దహ్యమానం తతో దృష్ట్వా ప్రాసాదం హరియూథపః ।
 స రాక్షసశతం హత్వా వజ్రేణేంద్ర ఇవాసురాన్ ॥
 అన్తరిక్షే స్థితః శ్రీమానిదం వచనమబ్రవీత్ ॥ 43.19 ॥
 మాదృశానాం సహస్రాణి విసృష్టాని మహాత్మనామ్ ।
 బలినాం వానరేన్ద్రాణాం సుగ్రీవవశవర్తినామ్ ॥ 43.20 ॥
 అటన్తి వసుధాం కృత్వాం వయమన్యే చ వానరాః ॥ 43.21 ॥
 దశనాగబలాః కేచిత్ కేచిద్దశగుణోత్తరాః ।
 కేచిన్నాగసహస్రస్య బభూవుస్తుల్యవిక్రమాః ॥ 43.22 ॥
 సన్తి చౌఘబలాః కేచిత్ కేచిద్వాయుబలోపమాః ।
 అప్రమేయబలాశ్చాన్యే తత్రాసన్ హరియూథపాః ॥ 43.23 ॥
 ఈదృగ్విధైస్తు హరిభిర్భృతో దన్తనఖాయుధైః ।
 శతైః శతసహస్రైశ్చ కోటిభిరయుతైరపి ॥
 ఆగమిష్యతి సుగ్రీవః సర్వేషాం వో నిఘాదనః ॥ 43.24 ॥

నేయమస్తి పురీ అంకా న యూయం న చ రావణః ।
 యస్మాదిక్ష్యాకునాథేన బద్ధం వైరం మహాత్మనా ॥ 43.25 ॥ (2 సార్లు)
 రామభద్ర మహేష్వాస రఘువీరస్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీరామాయణే ఆదికావ్యే శ్రీమత్సుందరకాణ్డే
త్రిచత్వారింశః సర్గః

అథ శ్రీ రామాయణే ఆదికావ్యే శ్రీమత్సుందరకాణ్డే
చతుశ్చత్వారింశః సర్గః
 రామభద్ర మహేష్వాస రఘువీరస్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
 సన్దిష్టో రాక్షసేన్ద్రేణ ప్రహస్తస్య సుతో బలీ ।
 జమ్బుమాలీ మహాదంష్ట్రో నిర్జగామ ధనుర్ధరః ॥ 44.1 ॥ (2 సార్లు)
 రక్తమాల్యామ్బరధరః స్రగ్వీ రుచిరకుణ్డలః ।
 మహాన్ వివృత్తనయనశ్చణ్డః సమరదుర్జయః ॥ 44.2 ॥
 ధనుః శక్రధనుఃప్రఖ్యం మహాద్రుచిరసాయకమ్ ।
 విస్ఫారయానో వేగేన వజ్రాశనిసమస్వనమ్ ॥ 44.3 ॥
 తస్య విస్ఫారఘోషేణ ధనుషో మహతా దిశః ।
 ప్రదిశశ్చ నభశ్చైవ సహసా సమపూర్యత ॥ 44.4 ॥
 రథేన ఖరయుక్తేన తమాగతముదీక్ష్య సః ।
 హనూమాన్ వేగసమ్పన్నో జహర్ష చ ననాద చ ॥ 44.5 ॥

తం తోరణవిటంకస్థం హనూమంతం మహాకపిమ్ ।
 జమ్బుమాలీ మహాబాహుర్వివ్యాధ నిశితైశ్శరైః ॥ 44.6 ॥
 అర్దచన్ద్రేణ వదనే శిరస్యేకేన కర్ణినా ।
 బాహ్యోర్వివ్యాధ నారాచైర్దశభిస్తం కపీశ్వరమ్ ॥ 44.7 ॥
 తస్య తచ్చుశుభే తామ్రం శరేణాభిహతం ముఖమ్ ।
 శరదీవామ్బుజం పుల్లం విద్ధం భాస్కరరశ్మినా ॥ 44.8 ॥
 తత్తస్య రక్తం రక్తేన రంజితం శుశుభే ముఖమ్ ।
 యథాఽఽ కాశే మహాపద్మం సిక్తం చన్దనబిన్దుభిః ॥ 44.9 ॥
 చుకోప బాణాభిహతో రాక్షసస్య మహాకపిః ॥ 44.10 ॥
 తతః సార్వేఽఽ తివిపులాం దదర్శ మహతీం శిలామ్ ।
 తరసా తాం సముత్పాట్య చిక్షేప బలవద్భ్రతీ ॥
 తాం శరైర్దశభిః క్రుద్ధస్తాడయామాస రాక్షసః ॥ 44.11 ॥
 విపన్నం కర్మ తద్ దృష్ట్వా హనూమాంశ్చణ్డవిక్రమః ।
 సాలం విపులముత్పాట్య భ్రామయామాస వీర్యవాన్ ॥ 44.12 ॥
 భ్రామయంతం కపిం దృష్ట్వా సాలవృక్షం మహాబలమ్ ।
 చిక్షేప సుబహూన్ బాణాన్ జమ్బుమాలీ మహాబలః ॥ 44.13 ॥
 సాలం చతుర్భిశ్చిచ్ఛేద వానరం పంచభిర్భుజే ।
 ఉరస్యేకేన బాణేన దశభిస్తు స్తనాన్తరే ॥ 44.14 ॥
 స శరైః పూరితతనుః క్రోధేన మహతా వృతః ।
 తమేవ పరిఘం గృహ్య భ్రామయామాస వేగతః ॥ 44.15 ॥

అతివేగోఽఽ తివేగేన భ్రామయిత్వా బలోత్కటః ।
 పరిఘం పాతయామాస జమ్బుమాలేర్మహారసి ॥ 44.16 ॥
 తస్య చైవ శిరో నాస్తి న బాహూ న చ జానునీ ।
 న ధనుర్న రథో నాశ్వాస్త్రాదృశ్యంత నేషవః ॥ 44.17 ॥
 స హతస్తరసా తేన జమ్బుమాలీ మహాబలః ।
 పపాత నిహతో భూమౌ చూర్ణితాంగవిభూషణః ॥ 44.18 ॥
 జమ్బుమాలిం చ నిహతం కింకరాంశ్చ మహాబలాన్ ।
 చుక్రోధ రావణః శ్రుత్వా కోపసంరక్తలోచనః ॥ 44.19 ॥
 స రోషసంవర్తితతామ్రలోచనః
 ప్రహస్తపుత్రే నిహతే మహాబలే ।
 అమాత్యపుత్రానతివీర్యవిక్రమాన్
 సమాదిదేశాశు నిశాచరేశ్వరః ॥ 44.20 ॥ (2 సార్లు)
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽఽ స్మాకం రక్షాం దేహి శ్రియం చ తే !!
ఇత్యార్షే శ్రీరామాయణే ఆదికావ్యే శ్రీమత్సున్దరకాణ్డే
చతుశ్శతావలింశః సర్గః

అథ శ్రీ రామాయణే ఆదికావ్యే శ్రీమత్సున్దరకాణ్డే
పంచశతావలింశః సర్గః
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽఽ స్మాకం రక్షాం దేహి శ్రియం చ తే !!
 తతస్తే రాక్షసేన్ద్రేణ చోదితా మన్రిణః సుతాః ।
 నిర్యయుర్భవనాత్తస్మాత్ సప్త సప్తార్చివర్చసః ॥ 45.1 ॥ (2 సార్లు)

మహాబలపరీవారా ధనుష్మనో మహాబలాః ।
 కృతాస్రాస్త్రవిదాం శ్రేష్ఠాః పరస్పరజయైషిణః ॥ 45.2 ॥
 హేమజాలపరిక్షిప్తైర్వజవద్భిః పతాకిభిః ।
 తోయదస్వననిరోఽపైర్వాజియుక్తైర్మహారథైః ॥ 45.3 ॥
 తప్తకాంచనచిత్రాణి చాపాన్యమితవిక్రమాః ।
 విస్ఫారయంతః సంహృష్టాస్తడిత్వన్త ఇవామ్బుదాః ॥ 45.4 ॥
 జనన్యస్తు తతస్తేషాం విదిత్వా కింకరాన్ హతాన్ ।
 బభూవుః శోకసమ్భ్రాంతాః సబాన్ధవసుహృజ్ఞనాః ॥ 45.5 ॥
 తే పరస్పరసంఘర్షాత్తప్తకాంచనభూషణాః ।
 అభిపేతుర్లనూమన్తం తోరణస్థమవస్థితమ్ ॥ 45.6 ॥
 సృజన్తో బాణవృష్టిం తే రథగర్జితనిఃస్వనాః ।
 వృష్టిమన్త ఇవామ్బోదా విచేరున్నైర్ఙ్ముతామ్బుదాః ॥ 45.7 ॥
 అవకీర్ణస్తతస్తాభిర్లనూమాఞ్చరవృష్టిభిః ।
 అభవత్ సంవృతాకారః శైలరాడివ వృష్టిభిః ॥ 45.8 ॥
 స శరాన్ మోఘయామాస తేషామాశుచరః కపిః ।
 రథవేగం చ వీరాణాం విచరన్ విమలేఽమృరే ॥ 45.9 ॥
 స తైః క్రీడన్ ధనుష్మద్భిర్వ్యోమ్ని వీరః ప్రకాశతే ।
 ధనుష్మద్భిర్యథా మేఘైర్మూరుతః ప్రభురమృరే ॥ 45.10 ॥
 స కృత్వా నినదం ఘోరం త్రాసయన్స్తాం మహాచమూమ్ ।
 చకార హనుమాన్ వేగం తేషు రక్షస్సు వీర్యవాన్ ॥ 45.11 ॥

తలేనాభ్యహనత్ కాంశ్చిత్ పాదైః కాంశ్చిత్ పరన్తపః ।
 ముష్టినాఽభ్యహనత్ కాంశ్చిన్నఖైః కాంశ్చిద్ వ్యదారయత్ ॥ 45.12 ॥
 ప్రమమాథోరసా కాంశ్చిదూరుభ్యామపరాన్ కపిః ।
 కేచిత్తస్య నినాదేన తత్రైవ పతితా భువి ॥ 45.13 ॥
 తతస్తేష్వవసన్నేషు భూమౌ నిపతితేషు చ ।
 తత్రైన్యమగమత్సర్వం దిశో దశ భయార్దితమ్ ॥ 45.14 ॥
 వినేదుర్విస్వరం నాగా నిపేతుర్భువి వాజినః ।
 భగ్ననీడధ్వజచ్ఛత్రైర్బుచ్చ కీర్ణాఽభవద్రథైః ॥ 45.15 ॥
 స్రవతా రుధిరేణాథ స్రవన్తో దర్శితాః పథి ।
 వివిధైశ్చ స్వరైర్లంకా ననాద వికృతం తదా ॥ 45.16 ॥
 స తాన్ ప్రవృద్ధాన్ వినిహత్య రాక్షసాన్
 మహాబలశ్చణ్డపరాక్రమః కపిః ।
 యుయుత్సరన్వైః పునరేవ రాక్షసైః
 తమేవ వీరోఽభిజగామ తోరణమ్ ॥ 45.17 ॥ (2 సార్లు)
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీరామాయణే ఆదికావ్యే శ్రీమత్సుందరకాణ్డే
పంచత్వారింశః సర్గః

అథ శ్రీ రామాయణే ఆదికావ్యే శ్రీమత్సుందరకాణ్డే
షట్పత్వారింశః సర్గః
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!

హతాన్ మన్త్రిసుతాన్ బుద్ధ్యా వానరేణ మహాత్మనా ।
 రావణః సంవృతాకారశ్చకార మతిముత్తమామ్ ॥ 46.1 ॥ (2 సార్లు)
 స విరూపాక్షయూపాక్షౌ దుర్ధరం చైవ రాక్షసమ్ ।
 ప్రఘుసం భాసకర్ణం చ పంచ సేనాగ్రనాయకాన్ ॥ 46.2 ॥
 సన్నిదేశ దశగ్రీవో వీరాన్నయవిశారదాన్ ।
 హనూమద్గ్రహణవ్యగ్రాన్ వాయువేగసమాన్ యుధి ॥ 46.3 ॥
 యాత సేనాగ్రగాః సర్వే మహాబలపరిగ్రహాః ।
 సనాజిరథమాతంగాః స కపిః శాస్యతామితి ॥ 46.4 ॥
 యత్యైశ్చ ఖలు భావ్యం స్యాత్ తమాసాద్య వనాలయమ్ ।
 కర్మ చాపి సమాధేయం దేశకాల విరోధినమ్ ॥ 46.5 ॥
 న హ్యహం తం కపిం మన్యే కర్మణా ప్రతితర్కయన్ ।
 సర్వథా తన్మహద్భూతం మహాబలపరిగ్రహమ్ ॥
 భవేద్దిన్రేణ వా సృష్టమస్మదర్థం తపోబలాత్ ॥ 46.6 ॥
 సనాగయక్షగన్ధర్వా దేవాసురమహర్షయః ।
 యుష్మాభిః సహితైః సర్వైర్మయా సహ వినిర్జితాః ॥ 46.7 ॥
 తైరవశ్యం విధాతవ్యం వ్యలీకం కించిదేవ నః ।
 తదేవ నాత్ర సన్దేహః ప్రసహ్య పరిగృహ్యతామ్ ॥ 46.8 ॥
 నావమాన్యో భవద్భిశ్చ హరిర్ధీరపరాక్రమః ।
 దృష్ట్వా హి హరయః పూర్వం మయా విపులవిక్రమాః ॥ 46.9 ॥
 వాలీ చ సహసుగ్రీవో జామ్బవాంశ్చ మహాబలః ।
 నీలః సేనాపతిశ్చైవ యే చాన్యే ద్వివిదాదయః ॥ 46.10 ॥

నైవం తేషాం గతిర్భీమా న తేజో న పరాక్రమః ।
 న మతిర్న బలోత్సాహౌ న రూపపరికల్పనమ్ ॥ 46.11 ॥
 మహాత్ సత్త్వమిదం జ్ఞేయం కపిరూపం వ్యవస్థితమ్ ।
 ప్రయత్నం మహదాస్థాయ క్రియతామస్య నిగ్రహః ॥ 46.12 ॥
 కామం లోకాస్త్రయః సేన్ద్రాః ససురాసురమానవాః ।
 భవతామగ్రతః స్థాతుం న పర్యాప్తా రణాజిరే ॥ 46.13 ॥
 తథాఽపి తు న యజ్ఞేన జయమాకాంక్షతా రణే ।
 ఆత్మా రక్ష్యః ప్రయత్నేన యుద్ధసిద్ధిర్ద్ది చంచలా ॥ 46.14 ॥
 తే స్వామివచనం సర్వే ప్రతిగృహ్య మహాజసః ।
 సముత్పేతుర్మహావేగా హుతాశసమతేజసః ॥ 46.15 ॥
 రథైర్మత్తైశ్చ మాతంగైః వాజిభిశ్చ మహాజవైః ।
 శస్త్రైశ్చ వివిధైస్త్రైః సర్వైశ్చోపచితా బలైః ॥ 46.16 ॥
 తతస్తం దదృశుర్వీరా దీప్యమానం మహాకపిమ్ ।
 రశ్మిమన్త మివోద్యన్తం స్వతేజోరశ్మిమాలినమ్ ॥ 46.17 ॥
 తోరణస్థం మహోత్సాహం మహాసత్త్వం మహాబలమ్ ।
 మహామతిం మహావేగం మహాకాయం మహాబలమ్ ॥ 46.18 ॥
 తం సమీక్ష్యైవ తే సర్వే దిక్షు సర్వాస్వవస్థితాః ।
 తైస్తైః ప్రహరణైర్భీమైరభిపేతుస్తతస్తతః ॥ 46.19 ॥
 తస్య పంచాయసాస్త్రైః శితాః పీతముఖాః శరాః ।
 శిరస్సుత్పలపత్రాభా దుర్ధరేణ నిపాతితాః ॥ 46.20 ॥

స తైః పంచభిరావిద్ధః శరైః శిరసి వానరః ।
 ఉత్పాత నదన్ వ్యోమ్ని దిశో దశ వినాదయన్ ॥ 46.21 ॥
 తతస్తు దుర్ధరో వీరః సరథః సజ్యకార్ముకః ।
 కిరన్ శరశతైస్త్వైణైరభిపేదే మహాబలః ॥ 46.22 ॥
 స కపిర్వారయామాస తం వ్యోమ్ని శరవర్షణమ్ ।
 వృష్టిమంతం పయోదాన్తే పయోదమివ మారుతః ॥ 46.23 ॥
 అర్జ్యమానస్తతస్తేన దుర్ధరేణానిలాత్మజః ।
 చకార కదనం భూయో వ్యవర్థత చ వేగవాన్ ॥ 46.24 ॥
 స దూరం సహసోత్పత్య దుర్ధరస్య రథే హరిః ।
 నిపపాత మహావేగో విద్యుద్రాశిర్గిరావివ ॥ 46.25 ॥
 తతః స మథితాష్టాశ్వం రథం భగ్నాక్షకూబరమ్ ।
 విహాయ న్యపతద్ భూమౌ దుర్ధరస్త్వక్తజీవితః ॥ 46.26 ॥
 తం విరూపాక్షయూపాక్షౌ దృష్ట్వా నిపతితం భువి ।
 సశ్ణాతరోషౌ దుర్ధరావుత్పేతతురనిన్దమౌ ॥ 46.27 ॥
 స తాభ్యాం సహసోత్పత్య విష్టితో విమలేఽమ్బరే ।
 ముద్గరాభ్యాం మహాబాహుర్వక్షస్యభిహతః కపిః ॥ 46.28 ॥
 తయోర్వేగవతోర్వేగం వినిహత్య మహాబలః ।
 నిపపాత పునర్భూమౌ సుపర్లసమవిక్రమః ॥ 46.29 ॥
 స సాలవృక్షమాసాద్య తముత్పాట్య చ వానరః ।
 తావుభౌ రాక్షసౌ వీరౌ జఘాన పవనాత్మజః ॥ 46.30 ॥
 తతస్తాంస్త్రీన్ హతాన్ జ్ఞాత్వా వానరేణ తరస్వినా ।
 అభిపేదే మహావేగః ప్రసహ్య ప్రఘసో హరిమ్ ॥ 46.31 ॥

భాసకర్ణశ్చ సంక్రుద్ధః శూలమాదాయ వీర్యవాన్ ।
 ఏకతః కపిశార్దూలం యశస్వినమవస్థితమ్ ॥ 46.32 ॥
 పట్టిశేన శితాగ్రేణ ప్రఘసః ప్రత్యయోధయత్ ।
 భాసకర్ణశ్చ శూలేన రాక్షసః కపిసత్తమమ్ ॥ 46.33 ॥
 స తాభ్యాం విక్షతైర్గాత్రైరస్పగ్నిగ్ధతనూరుహః ।
 అభవద్వానరః క్రుద్ధో బాలసూర్యసమప్రభః ॥ 46.34 ॥
 సముత్పాట్య గిరేః శృంగం సమృగవ్యాలపాదపమ్ ।
 జఘాన హనుమాన్ వీరో రాక్షసౌ కపికుంజరః ॥ 46.35 ॥
 తత స్తేష్యవసన్నేషు సేనాపతిషు పఞ్చసు ।
 బలం తదవశేషం చ నాశయామాస వానరః ॥ 46.36 ॥
 అఞ్చైరశ్వాన్ గజైర్నాగాన్ యోధైర్యోధాన్ రథై రథాన్ ।
 స కపిర్నాశయామాస సహస్రాక్ష ఇవాసురాన్ ॥ 46.37 ॥
 హతైర్నాగైశ్చ తురగైర్భగ్నాకైశ్చ మహారథైః ।
 హతైశ్చ రాక్షసైర్భూమీ రుద్ధమార్గా సమస్తతః ॥ 46.38 ॥
 తతః కపిస్తాన్ ధ్వజనీపతీన్ రణే
 నిహత్య వీరాన్ సబలాన్ సవాహనాన్ ।
 సమీక్ష్య వీరః పరిగృహ్య తోరణం
 కృతక్షణః కాల ఇవ ప్రజాక్షయే ॥ 46.39 ॥ (2 సార్లు)
 రామభద్ర మహేష్వాస రఘువీరన్యసోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీరామాయణే ఆదికావ్యే శ్రీమత్సుందరకాణ్డే
షట్పత్వారింశః సర్గః

అథ శ్రీ రామాయణే ఆదికావ్యే శ్రీమత్సుందరకాణ్డే

నవచత్వారింశః సర్గః

రామభద్ర మహేష్వాస రఘువీరస్యపోత్తమ !
భో దశాస్యాన్తకాస్మాకం రక్షాం దేహి శ్రియం చ తే !!

సేనాపతీన్ పంచ స తు ప్రమాపితాన్
హనూమతా సానుచరాన్ సవాహనాన్ ।
సమీక్ష్య రాజా సమరోద్ధతోన్ముఖం
కుమారమక్షం ప్రసమైక్షతాగ్రతః ॥ 47.1 ॥ (2 సార్లు)

స తస్య దృష్ట్వర్పణసంప్రచోదితః
ప్రతాపవాన్ కాంచనచిత్రకారుకః ।

సముత్పసాతాథ సదస్యదీరితో
ద్విజాతిముఖ్యైర్హవిషేవ పావకః ॥ 47.2 ॥

తతో మహద్బాలదివాకరప్రభం
ప్రతప్తజామ్బూనదజాలసంతతమ్ ।
రథం సమాస్థాయ యయౌ స వీర్యవాన్
మహోహారిం తం ప్రతి నైర్ఋతర్షభః ॥ 47.3 ॥

తతస్తపఃసంగ్రహసంచయార్జితం
ప్రతప్తజామ్బూనదజాలశోభితమ్ ।
పతాకినం రత్నవిభూషితధ్వజం
మనోజవాష్టాశ్వవరైః సుయోజితమ్ ॥ 47.4 ॥

సురాసురాధృప్యమసంగచారిణం
రవిప్రభం వ్యోమచరం సమాహితమ్ ।

సతూణమష్టాసినిబద్ధబన్ధురం
యథాక్రమావేశితశక్తి తోమరమ్ ॥ 47.5 ॥

విరాజమానం ప్రతిపూర్ణవస్తునా
స హేమదామ్నా శశిసూర్యవర్చసా ।
దివాకరాభం రథమాస్థితస్తతః
స నిర్జగామామరతుల్యవిక్రమః ॥ 47.6 ॥

స పూరయన్ ఖం చ మహీం చ సాచలాం
తురంగమాతంగమహోరథస్వనైః ।
బలైః సమేత్తైః స హి తోరణస్థితం
సమర్థమాసీనముపాగమత్ కపిమ్ ॥ 47.7 ॥

స తం సమాసాద్య హరిం హరీక్షణో
యుగాన్తకాలాగ్నిమివ ప్రజాక్షయే ।
అవస్థితం విస్మితజాతసంభ్రమః
సమైక్షతాక్షో బహుమానచక్షుషా ॥ 47.8 ॥

స తస్య వేగం చ కపేర్మహాత్మనః
పరాక్రమం చారిషు పార్థివాత్మజః ।
విధారయన్ స్వం చ బలం మహోబలో
హిమక్షయే సూర్య ఇవాభివర్ణతే ॥ 47.9 ॥

స జాతమన్యః ప్రసమీక్ష్య విక్రమం
స్థిరం స్థితః సంయతి దుర్నివారణమ్ ।
సమాహితాత్మా హనుమన్తమాహవే
ప్రచోదయామాస శరైస్త్రిభిః శితైః ॥ 47.10 ॥

తతః కపిం తం ప్రసమీక్ష్య గర్వితం
 జితశ్రమం శత్రుపరాజయోర్జితమ్ ।
 అవైక్షతాక్షః సముదీర్ఘమానసః
 స బాణపాణిః ప్రగృహీతకార్ముకః ॥ 47.11 ॥

స హేమనిష్కాంగదచారుకుణ్డలః
 సమాససాదాశుపరాక్రమః కపిమ్ ।
 తయోర్భూవాప్రతిమః సమాగమః
 సురాసురాణామపి సస్రభమప్రదః ॥ 47.12 ॥

రరాస భూమీర్ష తతాప భాసుమాన్
 వవౌ న వాయుః ప్రచచాల చాచలః ।
 కపిః కుమారస్య చ వీక్ష్య సంయుగం
 ననాద చ ద్యౌరుదధిశ్చ చుక్షుభే ॥ 47.13 ॥

తతః స వీరః సుముఖాన్ పతత్రీణః
 సువర్ణపుంఖాన్ సవిషానివోరగాన్ ।
 సమాధిసంయోగవిమోక్షతత్త్వవిత్
 చరానథ త్రీన్ కపిమూర్ఖ్యపాతయత్ ॥ 47.14 ॥

స తైః శరైర్కూర్మై సమం నిపాతితైః
 క్షరన్నస్పగ్ధిగ్ధివివృత్తలోచనః ।
 నవోదితాదిత్యనిభః శరాంశుమాన్
 వ్యరాజతాదిత్య ఇవాంశుమాలికః ॥ 47.15 ॥

తతః స సింగాధిపమన్త్రిసత్తమః
 సమీక్ష్య తం రాజవరాత్మజం రణే ।
 ఉదగ్రచిత్రాయుధచిత్రకార్ముకం
 జహర్ష చాపూర్యత చాహవోన్ముఖః ॥ 47.16 ॥

స మన్దరాగ్రస్థ ఇవాంశుమాలికో
 వివృద్ధకోపో బలవీర్యసంయుతః ।
 కుమారమక్షం సబలం సవాహనం
 దదాహ నేత్రాగ్నిమరీచిభిస్తదా ॥ 47.17 ॥

తతః స బాణాసనచిత్రకార్ముకః
 శరప్రవర్షో యుధి రాక్షసామ్బుదః ।
 శరాన్ ముమోచాశు హరీశ్వరాచలే
 వలాహకో వృష్టిమివాచలోత్తమే ॥ 47.18 ॥

తతః కపిస్తం రణచణ్డవిక్రమం
 వివృద్ధతేజోబలవీర్యసంయుతమ్ ।
 కుమారమక్షం ప్రసమీక్ష్య సంయుగే
 ననాద హర్షాద్ ఘనతుల్యవిక్రమః ॥ 47.19 ॥

స బాలభావాద్యుధి వీర్యదర్పితః
 ప్రవృద్ధమన్యః క్షతజోపమేక్షణః ।
 సమాససాదాప్రతిమం కపిం రణే
 గజో మహాకూపమివావృతం తృణైః ॥ 47.20 ॥

స తేన బాణైః ప్రసభం నిపాతితైః
 చకార నాదం ఘననాదనిస్వనః ।
 సముత్పపాతాశు నభః స మారుతిః
 భుజోరువిక్షేపణఘోరదర్శనః ॥ 47.21 ॥

సముత్పతస్తం సమభిద్రవద్భ్రలీ
 స రాక్షసానాం ప్రవరః ప్రతాపవాన్ ।
 రథీ రథిశ్రేష్ఠతమః కిరన్ శరైః
 పయోధరః శైలమివాశ్మవృష్టిభిః ॥ 47.22 ॥

స తాన్ శరాంస్తస్య హరిర్విమోక్షయన్
 చచార వీరః పథి వాయుసేవితే ।
 శరాస్తరే మారుతవద్ వినిష్పతన్
 మనోజవః సంయతి చండవిక్రమః ॥ 47.23 ॥

తమాత్తబాణాసనమాహవోన్ముఖం
 ఖమాస్త్పణాస్తం విశితైః శరోత్తమైః ।
 అవైక్షతాక్షం బహుమానచక్షుషా
 జగామ చింతాం చ స మారుతాత్మజః ॥ 47.24 ॥

తతః శరైర్భిన్నభుజాస్తరః కపిః
 కుమారపీఠేణ మహాత్మనా నదన్ ।
 మహాభుజః కర్మవిశేషతత్త్వవిత్
 విచింతయామాస రణే పరాక్రమమ్ ॥ 47.25 ॥

ఆబాలవద్బాలదివాకరప్రభః
 కరోత్యయం కర్మ మహాన్మహాబలః ।
 న చాస్య సర్వాహవకర్మశోభినః
 ప్రమాపణే మే మతిరత్ర జాయతే ॥ 47.26 ॥

అయం మహాత్మా చ మహాంశ్చ వీర్యతః
 సమాహితశ్చాతిసహశ్చ సంయుగే ।
 అసంశయం కర్మగుణోదయాదయం
 సనాగయక్షైర్మునిభిశ్చ పూజితః ॥ 47.27 ॥

పరాక్రమోత్సాహవివృద్ధమానసః
 సమీక్షతే మాం ప్రముఖాగతః స్థితః ।
 పరాక్రమో హ్యస్య మనాంసి కమ్పయేత్
 సురాసురాణామపి శీఘ్రగామినః ॥ 47.28 ॥

న ఖల్వయం నాభిభవేదుపేక్షితః
 పరాక్రమో హ్యస్య రణే వివర్ధతే ।
 ప్రమాపణం త్వేవ మమాస్య రోచతే
 న వర్ధమానోఽగ్నిరుపేక్షితుం క్షమః ॥ 47.29 ॥

ఇతి ప్రవేగం తు పరస్య తర్కయన్
 స్వకర్మయోగం చ విధాయ వీర్యవాన్ ।
 చకార వేగం తు మహాబలస్తదా
 మతిం చ చక్రేఽస్య వధే మహాకపిః ॥ 47.30 ॥

స తస్య తానష్టహాయాన్ మహాజవాన్
 సమాహితాన్ భారసహాన్ వివర్తనే ।
 జఘాన వీరః పథి వాయుసేవితే
 తలప్రహారైః పవనాత్మజః కపిః ॥ 47.31 ॥
 తతస్తలేనాభిహతో మహారథః
 స తస్య పింగాధిపమన్త్రినిర్జితః ।
 ప్రభగ్ననీడః పరిముక్తకూబరః
 పపాత భూమౌ హతవాజిరప్పరాత్ ॥ 47.32 ॥
 స తం పరిత్యజ్య మహారథో రథం
 సకార్ముకః ఖడ్గధరః ఖముత్పతన్ ।
 తపోఽభియోగాద్యుషిరుగ్రవీర్యవాన్
 విహాయ దేహం మరుతామివాలయమ్ ॥ 47.33 ॥
 తతః కపిస్తం విచరన్తమమ్బరే
 పతత్రిరాజానిలసిద్ధసేవితే ।
 సమేత్య తం మారుతతుల్యవిక్రమః
 క్రమేణ జగ్రాహ స పాదయోర్ద్వధమ్ ॥ 47.34 ॥
 స తం సమావిధ్య సహస్రశః
 కపిర్మహోరగం గృహ్య ఇవాణ్ణజేశ్వరః ।
 ముమోచ వేగాత్ పితృతుల్యవిక్రమో
 మహీతలే సంయతి వానరోత్తమః ॥ 47.35 ॥

స భగ్న బాహూరుకటీశిరోధరః
 క్షరన్నస్పృక్షీర్మథితాస్థిలోచనః ।
 స భగ్నసన్ధిః ప్రవికీర్ణబద్ధనో
 హతః క్షితౌ వాయుసుతేన రాక్షసః ।
 మహాకపిర్బామితలే నిషేడ్య తం
 చకార రక్షోధిపతేర్మహద్భయమ్ ॥ 47.36 ॥
 మహర్షిభిశ్చక్రచరైర్మహావ్రతైః
 సమేత్య భూతైశ్చ సయక్షపన్నగైః ।
 సురైశ్చ సేన్ద్రైర్భృశజాతవిస్మయైః
 హతే కుమారే స కపిర్నిరీక్షితః ॥ 47.37 ॥
 నిహత్య తం వజ్రసుతోపమప్రభం
 కుమారమక్షం క్షతజోపమేక్షణమ్ ।
 తమేవ వీరోఽభిజగామ తోరణం
 కృతక్షణః కాల ఇవ ప్రజాక్షయే ॥ 47.38 ॥ (2 సార్లు)
 రామభద్ర మహేష్వాస రఘువీరస్సపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీరామాయణే ఆదికాండే శ్రీమత్సున్దరకాండే
నవచత్వారింశః సర్గః

అథ అష్టచత్వారింశః సర్గః
 రామభద్ర మహేష్వాస రఘువీరస్సపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!

తతః స రక్షోఽధిపతిర్మహాత్మా
 హనూమతాఽక్షే నిహతే కుమారే ।
 మనః సమాధాయ తదేష్టకల్పం
 సమాదిదేశేష్టజితం సరోషమ్ ॥ 48.1 ॥ (2 సార్లు)
 త్వమస్త్రవిచ్ఛస్త్రవిదాం వరిష్ఠః
 సురాసురాణామపి శోకదాతా ।
 సురేషు సేన్ద్రేషు చ దృష్టకర్మా
 పితామహారాధనసంచితాస్త్రః ॥ 48.2 ॥
 తవాస్త్రబలమాసాద్య నాసురా న మరుద్గణాః ।
 న శేకుః సమరే స్థాతుం సురేశ్వరసమాశ్రితాః ॥ 48.3 ॥
 న కశ్చిత్ త్రిషు లోకేషు సంయుగే న గతశ్రమః ।
 భుజవీర్యాభిగుప్తశ్చ తపసా చాభిరక్షితః ॥
 దేశకాలవిభాగజ్ఞస్త్వమేవ మతిసత్తమః ॥ 48.4 ॥
 న తేఽస్త్వశక్యం సమరేషు కర్మణా
 న తేఽస్త్వకార్యం మతిపూర్వమస్త్రణే ।
 న సోఽస్తి కశ్చిత్ త్రిషు సంగ్రహేషు వై
 న వేద యస్తేఽస్త్రబలం బలం చ తే ॥ 48.5 ॥
 మమానురూపం తపసో బలం చ
 తే పరాక్రమశ్చాస్త్రబలం చ సంయుగే ।
 స త్వాం సమాసాద్య రణావమర్దే
 మనః శ్రమం గచ్ఛతి నిశ్చితార్థమ్ ॥ 48.6 ॥

నిహతాః కింకరాః సర్వే జమ్బుమాలీ చ రాక్షసః ।
 అమాత్యపుత్రా వీరాశ్చ పంచ సేనాగ్రయాయినః ॥ 48.7 ॥
 బలాని సుసమ్బుద్ధాని సాశ్వనాగరథాని చ ।
 సహోదరస్తే దయితః కుమారోఽక్షశ్చ సూదితః ॥ 48.8 ॥
 న హి తేష్యేవ మే సారో యస్త్యయ్యరినిషూదన ॥ 48.9 ॥
 ఇదం హి దృష్ట్వా మతిమన్మహాద్భులం
 కపేః ప్రభావం చ పరాక్రమం చ ।
 త్వమాత్మనశ్చాపి సమీక్ష్య సారం
 కురుష్వ వేగం స్వబలానురూపమ్ ॥ 48.10 ॥
 బలావమర్దస్త్వయి సన్నికృష్టే
 యథా గతే శామ్యతి శాంతశత్రౌ ।
 తథా సమీక్ష్యాత్మబలం పరం చ
 సమారభస్వాస్త్రవిదాం వరిష్ఠ ॥ 48.11 ॥
 న వీర సేనా గణశోచ్యవన్తి
 న వజ్రమాదాయ విశాలసారమ్ ।
 న మారుతస్యాస్య గతేః ప్రమాణం
 న చాగ్నికల్పః కరణేన హన్తుమ్ ॥ 48.12 ॥
 తమేవమర్థం ప్రసమీక్ష్య సమ్యక్
 స్వకర్మసామ్యాద్ధి సమాహితాత్మా ।
 స్మరంశ్చ దివ్యం ధనుషోఽస్త్రవీర్యం
 వ్రజాక్షతం కర్మ సమారభస్వ ॥ 48.13 ॥

న ఖల్వియం మతిః శ్రేష్ఠా యత్త్వాం సంప్రేషయామ్యహమ్ ।
 ఇయం చ రాజధర్మాణాం క్షత్రస్య చ మతిర్మతా ॥ 48.14 ॥
 నానాశస్త్రైశ్చ సంగ్రామే వైశారద్యమరిన్దమ ।
 అవశ్యమేవ బోద్ధవ్యం కామ్యశ్చ విజయో రణే ॥ 48.15 ॥
 తతః పితుస్తద్వచనం నిశమ్య ప్రదక్షిణం దక్షసుతప్రభావః ।
 చకార భర్తారమదీనసత్వో రణాయ వీరః ప్రతిపన్నబుద్ధిః ॥ 48.16 ॥
 తతఃస్థైః స్వగణైరిష్టైరిన్ద్రజిత్ ప్రతిపూజితః ।
 యుద్ధోద్ధతః కృతోత్సాహః సంగ్రామం ప్రత్యపద్యత ॥ 48.17 ॥
 శ్రీమాన్ పర్మపలాశాక్షో రాక్షసాధిపతేః సుతః ।
 నిర్జగమ మహాతేజాః సముద్ర ఇవ పర్వసు ॥ 48.18 ॥
 స పక్షిరాజోపమతుల్యవేగైర్వ్యాలైశ్చతుర్భిః సితతీక్షణదంష్ట్రైః ।
 రథం సమాయుక్తమసంగవేగం సమారురోహేన్ద్రజిదిన్ద్రకల్పః ॥48.19॥
 స రథీ ధన్వినాం శ్రేష్ఠః శస్త్రజ్ఞోఽస్త్రవిదాం వరః ।
 రథేనాభియయౌ క్షిప్రం హనూమాన్ యత్ర సోఽభవత్ ॥ 48.20 ॥
 స తస్య రథనిర్హోషం జ్యోస్వనం కార్ముకస్య చ ।
 నిశమ్య హరివీరోఽసౌ సంప్రహృష్టతరోఽభవత్ ॥ 48.21 ॥
 సుమహచ్ఛాపమాదాయ శితశల్యాంశ్చ సాయకాన్ ।
 హనూమన్తమభిప్రేత్య జగామ రణపణ్డితః ॥ 48.22 ॥
 తస్మిన్స్తతః సంయతి జాతహర్షే
 రణాయ నిర్గచ్ఛతి బాణపాణౌ ।
 దిశశ్చ సర్వాః కలుషా బభూవుః
 మృగాశ్చ రౌద్రా బహుధా వినేదుః ॥ 48.23 ॥

సమాగతస్తత్ర తు నాగయజ్ఞా మహర్షయశ్చక్రచరాశ్చ సిద్ధాః ।
 నభః సమావృత్య చ పక్షిసంఘా వినేదురుచ్చైః పరమప్రహృష్టాః ॥48.24॥
 ఆయాన్తం సరథం దృష్ట్వా తూర్ణమిన్ద్రజితం కపిః ।
 విననాద మహానాదం వ్యవర్ధత చ వేగవాన్ ॥ 48.25 ॥
 ఇన్ద్రజిత్తు రథం దివ్యమాస్థితశ్చిత్రకార్ముకః ।
 ధనుర్విస్ఫారయామాస తడిదూర్జితనిఃస్వనమ్ ॥ 48.26 ॥
 తతః సమేతావతితీక్షణవేగా మహాబలౌ తౌ రణనిర్విశంకౌ ।
 కపిశ్చ రక్షోధిపతేశ్చ పుత్రః సురాసురేన్ద్రావివ బద్ధవైరౌ ॥ 48.27 ॥
 స తస్య వీరస్య మహారథస్య ధనుష్మతః సంయతి సంమతస్య ।
 శరప్రవేగం వ్యహనత్ ప్రవృద్ధశ్చచార మార్గే పితురప్రమేయే ॥48.28॥
 తతః శరానాయతతీక్షణశల్యాన్ సుపత్రిణాః కాంచేనచిత్రపుంఖాన్ ।
 ముమోచ వీరః పరవీరహన్తా సుసన్నతాన్ వజ్రనిపాతవేగాన్ ॥ 48.29॥
 తతస్తు తత్యున్దననిఃస్వనం చ
 మృదంగభేరిపటహస్వనం చ ।
 వికృష్యమాణస్య చ కార్ముకస్య
 నిశమ్య ఘోషం వునరుత్పపాత ॥ 48.30 ॥
 శరాణామన్తరేష్వాశు వ్యవర్ధత మహాకపిః ।
 హరిస్తస్యాభిలక్షస్య మోఘయంల్లక్ష్మసంగ్రహమ్ ॥ 48.31 ॥
 శరాణామగ్రతస్తస్య పునః సమభివర్ధత ।
 ప్రసార్య హస్తౌ హనుమానుత్పపాతానిలాత్మజః ॥ 48.32 ॥

తావుభౌ వేగసమ్పన్నౌ రణకర్మవిశారదౌ ।
సర్వభూతమనోగ్రాహి చక్రతుర్యుద్ధముత్తమమ్ ॥ 48.33 ॥

హనూమతో వేద న రాక్షసోఽస్తరం
న మారుతిస్తస్య మహాత్మనోఽస్తరమ్ ।
పరస్పరం నిర్విషహౌ బభూవతుః
సమేత్య తౌ దేవసమానవిక్రమౌ ॥ 48.34 ॥

తతస్తు అక్ష్యే స విహన్యమానే
శరేష్వమోఘేషు చ సంపతత్సు ।
జగామ చింతాం మహతీం మహాత్మా
సమాధిసంయోగసమాహితాత్మా ॥ 48.35 ॥

తతో మతిం రాక్షసరాజసూనుః
చకార తస్మిన్ హరివీరముఖ్యే ।
అవధ్యతాం తస్య కపిః సమీక్ష్య
కథం నిగచ్ఛేదితి నిగ్రహార్థమ్ ॥ 48.36 ॥

తతః హైతామహం వీరః సోఽస్త్రమస్త్రవిదాం వరః ।
సన్దధే సుమహాతేజా స్తం హరిప్రవరం ప్రతి ॥ 48.37 ॥

అవధ్యోఽయమితి జ్ఞాత్వా తమస్త్రేణాస్త్రతత్త్వవితే ।
నిజగ్రాహ మహాబాహుర్మారుతాత్మజమిన్ద్రజిత్ ॥ 48.38 ॥

తేన బద్ధస్తతోఽస్త్రేణ రాక్షసేన స వానరః ।
అభవన్నిర్విచేష్టశ్చ పపాత చ మహీతలే ॥ 48.39 ॥

తతోఽథ బుద్ధ్యా స తదస్త్రబన్ధం
ప్రభోః ప్రభావాద్విగతాత్మవేగః ।
పితామహానుగ్రహమాత్మనశ్చ
విచిన్తయామాస హరిప్రవీరః ॥ 48.40 ॥

తతః స్వాయమ్బువైర్భువైర్భుహ్మాస్త్రమభిమన్రితమ్ ।
హనూమాంశ్చిన్తయామాస వరదానం పితామహాత్ ॥ 48.41 ॥

న మేఽస్య బన్ధస్య చ శక్తిరస్తి
విమోక్షణే లోకగురోః ప్రభావాత్ ।
ఇత్యేవ మత్వా విహితోఽస్త్రబన్ధో
మయాఽఽత్మయోనేరనువర్తితవ్యః ॥ 48.42 ॥

స వీర్యమస్త్రస్య కపిర్విచార్య పితామహానుగ్రహమాత్మనశ్చ ।
విమోక్షశక్తిం పరిచిన్తయిత్వా పితామహాజ్ఞామనువర్తతే స్మ ॥ 48.43 ॥

అస్త్రేణాపి హి బద్ధస్య భయం మమ న జాయతే ।
పితామహమహేంద్రాభ్యాం రక్షితస్యానిలేన చ ॥ 48.44 ॥

గ్రహణే చాపి రక్షోభిర్మహాన్ మే గుణదర్శనః ।
రాక్షసేన్ద్రేణ సంవాదస్తస్మాద్గృహ్లాన్తు మాం పరే ॥ 48.45 ॥

స నిశ్చితార్థః పరవీరహంతా సమీక్ష్యకారీ వినివృత్తచేష్టః ।
పరైః ప్రసహ్యోభిగతైర్నిగృహ్య ననాద తైస్త్విః పరిభర్ష్యమానః ॥ 48.46 ॥

తతస్తం రాక్షసా దృష్ట్వా నిర్విచేష్టమరిన్దమమ్ ।
బబన్ధుః శణవల్కైశ్చ ద్రుమచీరైశ్చ సంహతైః ॥ 48.47 ॥

స రోచయామాస పరైశ్చ బన్ధం
ప్రసహ్య వీరైరభినిగ్రహం చ ।

కౌతూహలాన్మాం యది రాక్షసేన్ద్రో
ద్రష్టుం వ్యవస్యేదితి నిశ్చితార్థః ॥ 48.48 ॥

స బద్ధస్తేన వల్కేన విముక్తోఽస్త్రేణ వీర్యవాన్ ।
అస్త్రబన్ధః స చాన్యం హి న బన్ధమనువర్తతే ॥ 48.49 ॥

అథేష్ట్రజిత్తు ద్రుమచీరబద్ధం
 విచార్య వీరః కపిసత్తమం తమ్ ।
 విముక్తమస్త్రేణ జగామ చింతాం
 నాన్యేన బద్ధో హ్యనువర్తతేఽస్త్రమ్ ॥ 48.50 ॥
 అహో మహాత్ కర్మ కృతం నిరర్థకం
 న రాక్షసైర్మన్తగతిర్విమృష్టా ।
 పునశ్చ నాస్త్రే విహతేఽస్త్రమన్యత్
 ప్రవర్తతే సంశయితాః స్మ సర్వే ॥ 48.51 ॥
 అస్త్రేణ హనుమాన్ ముక్తో నాత్మానమవబుధ్యత ।
 కృష్యమాణస్తు రక్షోభిస్తైశ్చ బన్ధైర్నిపీడితః ॥ 48.52 ॥
 హన్యమానస్తతః క్రూరై రాక్షసైః కాఠముష్టిభిః ।
 సమీపం రాక్షసేన్ద్రస్య ప్రాకృష్యత స వానరః ॥ 48.53 ॥
 అథేష్ట్రజిత్తం ప్రసమీక్ష్య ముక్తమ్
 అస్త్రేణ బద్ధం ద్రుమచీరసూత్రైః ।
 వ్యదర్శయత్తత్ర మహాబలం తం
 హరిప్రవీరం సగణాయ రాజ్ఞే ॥ 48.54 ॥
 తం మత్తమివ మాతంగం బద్ధం కపివరోత్తమమ్ ।
 రాక్షసా రాక్షసేన్ద్రాయ రావణాయ న్యవేదయన్ ॥ 48.55 ॥
 కోఽయం కస్య కుతో వాఽత్ర కిం కార్యం కో వ్యపాశ్రయః ।
 ఇతి రాక్షసవీరాణాం తత్ర సంజజ్ఞిరే కథాః ॥ 48.56 ॥
 హన్యతాం దహ్యతాం వాఽపి భక్ష్యతామితి చాపరే ।
 రాక్షసాస్త్రత్ర సంక్రుద్ధాః పరస్పరమథాబ్రువన్ ॥ 48.57 ॥

అతీత్య మార్గం సహసా మహాత్మా స తత్ర రక్షోఽధిపపాదమూలే ।
 దదర్శ రాజ్ఞః పరిచారవృద్ధాన్ గృహం మహారత్నవిభూషితం చ ॥48.58॥
 స దదర్శ మహాతేజా రావణః కపిసత్తమమ్ ।
 రక్షోభిర్వికృతాకారైః కృష్యమాణమితస్తతః ॥ 48.59 ॥
 రాక్షసాధిపతిం చాపి దదర్శ కపిసత్తమః ।
 తేజోబలసమాయుక్తం తపన్తమివ భాస్కరమ్ ॥ 48.60 ॥
 స రోషసంవర్తితతామ్రదృష్టిః
 దశాననస్తం కపిమన్వవేక్ష్య ।
 అథోపవిష్టాన్ కులశీలవృద్ధాన్
 సమాదిశత్తం ప్రతి మన్త్రిముఖ్యాన్ ॥ 48.61 ॥
 యథాక్రమం తైః స కపిర్విప్రుష్టః
 కార్యార్థమర్థస్య చ మూలమాదౌ ।
 నివేదయామాస హరీశ్వరస్య దూతః
 సకాశాదహమాగతోఽస్మి ॥ 48.62 ॥ (2 సార్లు)
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీరామాయణే ఆదికావ్యే శ్రీమత్సుందరకాణ్డే
అష్టచత్వారింశః సర్గః

అథ ఏకోనవశ్చాశః సర్గః
 రామభద్ర మహేష్వాస రఘువీరన్యపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!

తతః స కర్మణా తస్య విస్మితో భీమవిక్రమః ।
 హనూమాన్ రోషతామ్రాక్షో రక్షోఽధిపమవైక్షత ॥ 49.1 ॥ (2 సార్లు)
 భ్రాజమానం మహార్హేణ కాంచనేన విరాజతా ।
 ముక్తాజాలావృతేనాథ ముకుటేన మహాద్యుతిమ్ ॥ 49.2 ॥
 వజ్రసంయోగసంయుక్తైర్మహార్హమణివిగ్రహైః ।
 హైమైరాభరణైశ్చిత్రైర్మనసేవ ప్రకల్పితైః ॥ 49.3 ॥
 మహార్హక్షామసంవీతం రక్తచన్దనరూషితమ్ ।
 స్వసులిప్తం విచిత్రాభిర్వివిధాభిశ్చ భక్తిభిః ॥ 49.4 ॥
 వివృతైర్దర్శనీయైశ్చ రక్తాక్షైర్భీమదర్శనైః ।
 దీప్తతీక్ష్ణణమహాదంష్ట్రైః ప్రలమ్బదశనచ్ఛదైః ॥ 49.5 ॥
 శిరోభిర్దశభిర్ద్విరం భ్రాజమానం మహాజసమ్ ।
 నానావ్యాలసమాకీర్ణైః శిఖరైరివ మన్దరమ్ ॥ 49.6 ॥
 నీలాఞ్జనచయప్రఖ్యం హరేణోరసి రాజతా ।
 పూర్ణచన్ద్రాభవక్రేణ సబలాకమివామ్బుదమ్ ॥ 49.7 ॥
 బాహుభిర్బద్ధకేయూరైశ్చన్దనోత్తమరూషితైః ।
 భ్రాజమానాంగదైః పీనైః పంచశీరైరివోరగైః ॥ 49.8 ॥
 మహతి స్పృటికే చిత్రే రత్నసంయోగసంస్కృతే ।
 ఉత్తమాస్తరణాస్తీర్ణే సూపవిష్టం వరాసనే ॥ 49.9 ॥
 అలంకృతాభిరత్యర్థం ప్రమదాభిః సమన్తతః ।
 వాలవ్యజనహస్తాభిరారాత్ సముపసేవితమ్ ॥ 49.10 ॥

దుర్ధరేణ ప్రహస్తేన మహాపార్శ్వేన రక్షసా ।
 మన్త్రిభిర్మన్తతత్త్వజ్ఞైర్నికుమ్భేన చ మన్త్రిణా ॥ 49.11 ॥
 సుఖోపవిష్టం రక్షోభిశ్చతుర్భిర్బలదర్పితైః ।
 కృత్స్నం పరివృతం లోకం చతుర్భిరివ సాగరైః ॥ 49.12 ॥
 సచివైర్మన్తతత్త్వజ్ఞైరన్వైశ్చ శుభబుద్ధిభిః ।
 అన్వాస్యమానం రక్షోభిః సురైరివ సురేశ్వరమ్ ॥ 49.13 ॥
 అపశ్యద్రాక్షసపతిం హనూమానతీజసమ్ ।
 విష్ఠితం మేరుశిఖరే సతోయమివ తోయదమ్ ॥ 49.14 ॥
 స తైః సంపీడ్యమానోఽపి రక్షోభిర్భీమవిక్రమైః ।
 విస్మయం పరమం గత్వా రక్షోధిపమవైక్షత ॥ 49.15 ॥
 భ్రాజమానం తతో దృష్ట్వా హనూమాన్ రాక్షసేశ్వరమ్ ।
 మనసా చిన్తయామాస తేజసా తస్య మోహితః ॥ 49.16 ॥
 అహెలా రూపమహెలా దైర్యమహెలా సత్త్వమహెలా ద్యుతిః ।
 అహెలా రాక్షసరాజస్య సర్వలక్షణయుక్తతా ॥ 49.17 ॥
 యద్యధర్మో న బలవాన్ స్యాదయం రాక్షసేశ్వరః ।
 స్యాదయం సురలోకస్య సశక్రస్యాపి రక్షితా ॥ 49.18 ॥
 అస్య క్రూరైర్బృశంసైశ్చ కర్మభిర్లోకకుత్సితైః ।
 తేన బిభృతి ఖల్వస్మాల్లోకాః సామరదానవాః ॥ 49.19 ॥
 అయం హ్యుత్సహతే క్రుద్ధః కర్తుమేకార్ణవం జగత్ ।
 ఇతి చిన్తాం బహువిధామకరోన్మతిమాన్ హరిః ॥
 దృష్ట్వా రాక్షసరాజస్య ప్రభావమమితోజసః ॥ 49.20 ॥ (2 సార్లు)

రామభద్ర మహేశ్వర రఘువీరనృపోత్తమ !
భో దశస్యాస్తకాస్తకం రక్షాం దేహి శ్రియం చ తే !!

ఇత్యార్షే శ్రీరామాయణే ఆదికాండే శ్రీమత్సుందరకాండే

ఏకోనపఞ్చాశః సర్గః

అథ పఞ్చాశః సర్గః

తముద్వీక్ష్య మహాబాహుః పింగాక్షం పురతః స్థితమ్ ।

కోపేన మహతాఽఽవిష్టో రావణో లోకరావణః ॥ 50.1 ॥

శ్రీరెమస్తుతిః

ఆపదామపహర్తారం దాతారం సర్వసంపదాం !

లోకాభిరామం శ్రీరామం భూయో భూయో నమామ్యహమ్ !!

ఫలస్తుతిః

బుద్ధిర్బలం యశో ధైర్యం నిర్భయత్వమరోగితా !

అజాడ్యం వాక్పటుత్వం చ హనూమత్ స్మరణాత్ భవేత్ !!

శ్రీ హనుమతే నమః

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా

బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై

నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
